

## 2 Timotius

**1** <sup>1</sup> παυλος αποστολος χριστου ιησου δια θεληματος θεου κατ επαγγελιαν ζωης της εν χριστω ιησου <sup>2</sup> τιμοθεω αγαπητω τεκνω χαρις ελεος ειρηνη απο θεου πατρος και χριστου ιησου του κυριου ημων <sup>3</sup> χαριν εχω τω θεω ω λατρευω απο προγονων εν καθαρα συνειδησει ως αδιαλειπτον εχω την περι σου μνειαν εν ταις δεησεσιν μου νυκτος και ημερας <sup>4</sup> επιποθων σε ιδειν μεμνημενος σου των δακρυων ινα χαρας πληρωθω <sup>5</sup> υπομνησιν λαβων της εν σοι ανυποκριτου πιστεως ητις ενωκησεν πρωτον εν τη μαμη σου λωιδι και τη μητρι σου ευνικη πεπεισμαι δε οτι και εν σοι <sup>6</sup> δι ην αιτιαν αναμιμνησκω σε αναζωπυρειν το χαρισμα του θεου ο εστιν εν σοι δια της επιθεσεως των χειρων μου <sup>7</sup> ου γαρ εδωκεν ημιν ο θεος πνευμα δειλιας αλλα δυναμεως και αγαπης και σωφρονισμου <sup>8</sup> μη ουν επαισχυνθης το μαρτυριον του κυριου ημων μηδε εμε τον δεσμιον αυτου αλλα συνκακοπαθησον τω ευαγγελιω κατα δυναμιν θεου <sup>9</sup> του

σωσαντος ημας και καλεσαντος κλησει  
αγια ου κατα τα εργα ημων αλλα κατα  
ιδιαν προθεσιν και χαριν την δοθεισαν  
ημιν εν χριστω ιησου προ χρονων  
αιωνιων <sup>10</sup> φανερωθεισαν δε νυν δια της  
επιφανειας του σωτηρος ημων χριστου  
ιησου καταργησαντος μεν τον θανατον  
φωτισαντος δε ζωην και αφθαρσιαν  
δια του ευαγγελιου <sup>11</sup> εις ο ετεθην εγω  
κηρυξ και αποστολος και διδασκαλος  
<sup>12</sup> δι ην αιτιαν και ταυτα πασχω αλλ ουκ  
επαισχυνομαι οιδα γαρ ω πεπιστευκα  
και πεπεισμαι οτι δυνατος εστιν την  
παραθηκην μου φυλαξαι εις εκεινην την  
ημεραν <sup>13</sup> υποτυπωσιν εχε υγιαινοντων  
λογων ων παρ εμου ηκουσας εν πιστει και  
αγαπη τη εν χριστω ιησου <sup>14</sup> την καλην  
παραθηκην φυλαξον δια πνευματος  
αγιου του ενοικουντος εν ημιν <sup>15</sup> οιδας  
τουτο οτι απεστραφησαν με παντες οι εν  
τη ασια ων εστιν φυγελος και ερμογενης  
<sup>16</sup> δωη ελεος ο κυριος τω ονησιφορου  
οικω οτι πολλακις με ανεψυξεν και την  
αλυσιν μου ουκ επαισχυνθη <sup>17</sup> αλλα  
γενομενος εν ρωμη σπουδαιως εζητησεν  
με και ευρεν <sup>18</sup> δωη αυτω ο κυριος ευρειν  
ελεος παρα κυριου εν εκεινη τη ημερα

και οσα εν εφεσω διηκονησεν βελτιον συ γινωσκεις

**2**<sup>1</sup> συ ουν τεκνον μου ενδυναμου εν τη χαριτι τη εν χριστω ιησου <sup>2</sup> και α ηκουσας παρ εμου δια πολλων μαρτυρων ταυτα παραθου πιστοις ανθρωποις οιτινες ικανοι εσονται και ετερους διδαξαι <sup>3</sup> συνκακοπαθησον ως καλος στρατιωτης χριστου ιησου <sup>4</sup> ουδεις στρατευομενος εμπλεκεται ταις του βιου πραγματειαις ινα τω στρατολογησαντι αρεση <sup>5</sup> εαν δε και αθλη τις ου στεφανουται εαν μη νομιμως αθληση <sup>6</sup> τον κοπιωντα γεωργον δει πρωτον των καρπων μεταλαμβανειν <sup>7</sup> νοει ο λεγω δωσει γαρ σοι ο κυριος συνεσιν εν πασιν <sup>8</sup> μνημονευε ιησουν χριστον εγηγερμενον εκ νεκρων εκ σπερματος δαυειδ κατα το ευαγγελιον μου <sup>9</sup> εν ω κακοπαθω μεχρι δεσμων ως κακουργος αλλα ο λογος του θεου ου δεδεται <sup>10</sup> δια τουτο παντα υπομενω δια τους εκλεκτους ινα και αυτοι σωτηριας τυχωσιν της εν χριστω ιησου μετα δοξης αιωνιου <sup>11</sup> πιστος ο λογος ει γαρ συναπεθανομεν και συζησομεν <sup>12</sup> ει υπομενομεν και συμβασιλευσομεν ει αρνησομεθα κακεινος αρνησεται ημας <sup>13</sup> ει απιστουμεν εκεινος πιστος μενει

αρνησασθαι γαρ εαυτον ου δυναται  
<sup>14</sup> ταυτα υπομιμησκει διαμαρτυρομενος  
ενωπιον του θεου μη λογομαχειν επ  
ουδεν χρησιμον επι καταστροφη των  
ακουοντων <sup>15</sup> σπουδασον σεαυτον  
δοκιμον παραστησαι τω θεω εργατην  
ανεπαισχυντον ορθοτομουντα τον  
λογον της αληθειας <sup>16</sup> τας δε βεβηλους  
κενοφωνιας περιιστασο επι πλειον γαρ  
προκοψουσιν ασεβειας <sup>17</sup> και ο λογος  
αυτων ως γαγγραινα νομην εξει ων εστιν  
υμεναιος και φιλητος <sup>18</sup> οιτινες περι την  
αληθειαν ηστοχησαν λεγοντες αναστασιν  
ηδη γεγονεναι και ανατρεπουσιν την  
τινων πιστιν <sup>19</sup> ο μεντοι στερεος θεμελιος  
του θεου εστηκεν εχων την σφραγιδα  
ταυτην εγνω κυριος τους οντας αυτου και  
αποστητω απο αδικιας πας ο ονομαζων  
το ονομα κυριου <sup>20</sup> εν μεγαλη δε οικια  
ουκ εστιν μονον σκευη χρυσα και αργυρα  
αλλα και ξυλινα και οστρακινα και α  
μεν εις τιμην α δε εις ατιμιαν <sup>21</sup> εαν ουν  
τις εκκαθαρη εαυτον απο τουτων εσται  
σκευος εις τιμην ηγιασμενον ευχρηστον  
τω δεσποτη εις παν εργον αγαθον  
ητοιμασμενον <sup>22</sup> τας δε νεωτερικας  
επιθυμιας φευγε διωκε δε δικαιοσυνην  
πιστιν αγαπην ειρηνην μετα των

επικαλουμενων τον κυριον εκ καθαρης καρδιας <sup>23</sup> τας δε μωρας και απαιδευτους ζητησεις παραιτου ειδως οτι γεννωσιν μαχας <sup>24</sup> δουλον δε κυριου ου δει μαχεσθαι αλλα ηπιον ειναι προς παντας διδακτικον ανεξικακον <sup>25</sup> εν πραυτητι παιδευοντα τους αντιδιατιθεμενους μηποτε δωη αυτοις ο θεος μετανοιαν εις επιγνωσιν αληθειας <sup>26</sup> και ανανηψωσιν εκ της του διαβολου παγιδος εζωγρημενοι υπ αυτου εις το εκεινου θελημα

**3** <sup>1</sup> τουτο δε γινωσκε οτι εν εσχαταις ημεραις ενστησονται καιροι χαλεποι <sup>2</sup> εσονται γαρ οι ανθρωποι φιλαυτοι φιλαργυροι αλαζονες υπερηφανοι βλασφημοι γονευσιν απειθεις αχαριστοι ανοσιοι <sup>3</sup> αστοργοι ασπονδοι διαβολοι ακρατεις ανημεροι αφιλαγαθοι <sup>4</sup> προδοται προπετεις τετυφωμενοι φιληδονοι μαλλον η φιλοθεοι <sup>5</sup> εχοντες μορφωσιν ευσεβειας την δε δυναμιν αυτης ηρνημενοι και τουτους αποτρεπου <sup>6</sup> εκ τουτων γαρ εισιν οι ενδυνοντες εις τας οικιας και αιχμαλωτιζοντες γυναικαρια σεσωρευμενα αμαρτιας αγομενα επιθυμiais ποικιλiais <sup>7</sup> παντοτε μανθανοντα και μηδεποτε εις επιγνωσιν αληθειας ελθειν δυναμενα <sup>8</sup> ον τροπον

δε ιαννης και ιαμβρης αντεστησαν  
μωσει ουτως και ουτοι ανθιστανται  
τη αληθεια ανθρωποι κατεφθαρμενοι  
τον νουν αδοκιμοι περι την πιστιν  
<sup>9</sup> αλλ ου προκοψουσιν επι πλειον η  
γαρ ανοια αυτων εκδηλος εσται πασιν  
ως και η εκεινων εγενετο <sup>10</sup> συ δε  
παρηκολουθησας μου τη διδασκαλια  
τη αγωγη τη προθεσει τη πιστει τη  
μακροθυμια τη αγαπη τη υπομονη <sup>11</sup> τοις  
διωγμοις τοις παθημασιν οια μοι εγενετο  
εν αντιοχεια εν ικονιω εν λυστροις οιους  
διωγμους υπηνεγκα και εκ παντων με  
ερυσατο ο κυριος <sup>12</sup> και παντες δε οι  
θελοντες ζην ευσεβως εν χριστω ιησου  
διωχθησονται <sup>13</sup> πονηροι δε ανθρωποι  
και γοητες προκοψουσιν επι το χειρον  
πλανωντες και πλανωμενοι <sup>14</sup> συ δε μενε  
εν οις εμαθες και επιστωθης ειδως παρα  
τινων εμαθες <sup>15</sup> και οτι απο βρεφους ιερα  
γραμματα οιδας τα δυναμενα σε σοφισαι  
εις σωτηριαν δια πιστεως της εν χριστω  
ιησου <sup>16</sup> πασα γραφη θεοπνευστος  
και ωφελιμος προς διδασκαλιαν προς  
ελεγμον προς επανορθωσιν προς παιδειαν  
την εν δικαιοσυνη <sup>17</sup> ινα αρτιος η ο του  
θεου ανθρωπος προς παν εργον αγαθον  
εξηρτισμενος

**4**<sup>1</sup> διαμαρτυρομαι ενωπιον του θεου και χριστου ιησου του μελλοντος κρινειν ζωντας και νεκρους και την επιφανειαν αυτου και την βασιλειαν αυτου <sup>2</sup> κηρυξον τον λογον επιστηθι ευκαιρως ακαιρως ελεγξον παρακαλεσον επιτιμησον εν παση μακροθυμια και διδαχη <sup>3</sup> εσται γαρ καιρος οτε της υγιαινουσης διδασκαλιας ουκ ανεξονται αλλα κατα τας ιδias επιθυμιας εαυτοις επισωρευουσιν διδασκαλους κνηθομενοι την ακοην <sup>4</sup> και απο μεν της αληθειας την ακοην αποστρεψουσιν επι δε τους μυθους εκτραπησονται <sup>5</sup> συ δε νηφε εν πασιν κακοπαθησον εργον ποιησον ευαγγελιστου την διακονιαν σου πληροφορησον <sup>6</sup> εγω γαρ ηδη σπενδομαι και ο καιρος της αναλυσεως μου εφεστηκεν <sup>7</sup> τον καλον αγωνα ηγωνισμαι τον δρομον τετελεκα την πιστιν τετηρηκα <sup>8</sup> λοιπον αποκειται μοι ο της δικαιοσυνης στεφανος ον αποδωσει μοι ο κυριος εν εκεινη τη ημερα ο δικαιος κριτης ου μονον δε εμοι αλλα και πασι τοις ηγαπηκοσιν την επιφανειαν αυτου <sup>9</sup> σπουδασον ελθειν προς με ταχεως <sup>10</sup> δημας γαρ με εγκατελιπεν αγαπησας τον νυν αιωνα και επορευθη εις θεσσαλονικην κρησκης εις γαλλιαν

τιτος εις δαλματιαν <sup>11</sup> λουκας εστιν μονος μετ εμου μαρκον αναλαβων αγε μετα σεαυτου εστιν γαρ μοι ευχρηστος εις διακονιαν <sup>12</sup> τυχικον δε απεστειλα εις εφεσον <sup>13</sup> τον φαιλονην ον απελιπον εν τρωαδι παρα καρπω ερχομενος φερε και τα βιβλια μαλιστα τας μεμβρανας <sup>14</sup> αλεξανδρος ο χαλκευς πολλα μοι κακα ενεδειξατο αποδωσει αυτω ο κυριος κατα τα εργα αυτου <sup>15</sup> ον και συ φυλασσουν λιαν γαρ αντεστη τοις ημετεροις λογοις <sup>16</sup> εν τη πρωτη μου απολογια ουδεις μοι παρεγενετο αλλα παντες με εγκατελιπον μη αυτοις λογισθειη <sup>17</sup> ο δε κυριος μοι παρεστη και ενεδυναμωσεν με ινα δι εμου το κηρυγμα πληροφορηθη και ακουσωσιν παντα τα εθνη και ερυσθην εκ στοματος λεοντος <sup>18</sup> ρυσεται με ο κυριος απο παντος εργου πονηρου και σωσει εις την βασιλειαν αυτου την επουρανιον ω η δοξα εις τους αιωνας των αιωνων αμην <sup>19</sup> ασπασαι πρισκαν και ακυλαν και τον ονησιφορου οικον <sup>20</sup> εραστος εμεινεν εν κορινθω τροφιμον δε απελιπον εν μιλητω ασθενουντα <sup>21</sup> σπουδασον προ χειμωνος ελθειν ασπαζεται σε ευβουλος και πουδης και λινος και κλαυδια και οι αδελφοι παντες <sup>22</sup> ο κυριος μετα του πνευματος



σου η χαρις μεθ υμωνινα αρτιος η ο του  
θεου ανθρωπος προς παν εργον αγαθον  
εξηρτισμενος